




'Oku talanoa 'a PENISIMANI fekau'aki mo e Hisitōlia Fakafāmilí



Ko Penisimani mei Puenosi 'Aealesi, 'Āsenitina. Na'a mau 'eke ange ha ngaahi fehu'i fekau'aki mo e hisitōlia fakafāmilí.



Na'e anga fēfē ho'o kamata fakahoko e hisitōlia fakafāmilí?

Na'a ku kamata fakahoko e hisitōlia fakafāmilí mo 'eku tetí. Na'a ma fakahoko fakataha ia 'i he Sāpate kotoa pē. Na'e tokoni'i au 'e he'eku tangata'eikí ke u ako e founga hono faka'aonga'i 'o e FamilySearch. Na'e pau ke u toutou akoako. 'Oku ou fakahoko he taimi ni 'a e hisitōlia fakafāmilí mo 'eku tangata'eikí pe ko hoku kāsini ko Sesiminá.

Ko e hā e me'a 'okú ke sa'i'ia taha ai fekau'aki mo e hisitōlia fakafāmilí?

'Oku ou sa'i'ia 'i hono kumi ha kakai fo'ou ke tānaki ki he'eku 'akau fakafāmilí. 'Uluakí, 'oku ou ma'u ha ngaahi lekooti motu'a. Peá u fekumi leva ki he hingoa 'eku ngaahi kuí. 'Oku ou kumi honau 'aho fā'ele'i mo e feitu'u ne fā'ele'i ai kinautolú. 'Oku ou kumi foki mo ha ngaahi feitu'u kehe na'a nau nofo ai.



Ko e hā kuó ke 'ilo'i fekau'aki mo ho'o ngaahi kuí?

Kuó u 'ilo ai 'oku 'i ai 'eku ngaahi kui mei 'Ītali mo Siamane. 'Oku 'i ai e hingoa tatau 'o ha taha 'o 'eku ngaahi kui mei 'Ītalí mo hoku tokouá! Ko e hingoa hoku tokouá ko "Sanitiako," 'a ia ko e "Siakiomo" ia 'i he faka-'Ītalí. Na'a ku toe 'ilo foki na'e sipela kehe homau hingoa faka'osí kimu'a.

'Okú ke tokoni'i fēfē e ni'ihi kehé ke nau fai e hisitōlia fakafāmilí?

'Oku ou tokoni ki he'eku kui fefine ke ne faka'aonga'i 'a e FamilySearch. Na'a ku ako'i ia ki he founga ke tānaki atu ai ha ngaahi manatu. Na'a ku tokoni foki ke ne tānaki atu ha ni'ihi 'oku puli, ki he'ene 'akau fakafāmilí. Na'e ma'u 'e ha ni'ihi 'o hono kāingá ha ngaahi hingoa lahi! Na'e fuoloa peá u toki fakahū kotoa kinautolu ki loto. Ka na'a ku fiefia lahi 'i he'eku lava 'o tokoni'i ia ke ne ako ke faka'aonga'i 'a e FamilySearch, 'o hangē pē ko hono tokoni'i au 'e he'eku tangata'eikí.

Ko e hā ha ngaahi ngāue hisitōlia fakafāmilí 'okú ke fie fakahoko he hoko atú?

'Oku ou fie fa'u ha ngaahi vitiō ma'a hoku ngaahi kaungāme'a mo e fāmilí ke tokoni kiate kinautolu 'i hono ako e founga faka'aonga'i 'o e FamilySearch. 'I he'eku kamata, na'e pau ke u ako ha me'a lahi. 'Oku ou fie ako'i e kakai kehé ke nau lava 'o fai e me'a tatau.



NGAHI TI FAKATĀ 'A LAURA ZARRIN